

मत्स्यबीज केंद्रे कंत्राटी पध्दतीने
चालविण्यास देण्याबाबत.

महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,
शासन निर्णय क्र. मत्स्यवि २९०२/२३१६२/प्र.क्र.१४९/पदुम-१३,

मंत्रालय विस्तार, मुंबई- ४०००३२

दिनांक : ६ ऑगस्ट, २००५

संदर्भ :- १) शासन निर्णय कृषि व पदुम विभाग क्र. मत्स्यवि २९००/प्र.क्र. २०७/पदुम-१३,
दि.१.४.२००२

२) आयुक्त,(मत्स्य) कार्यालयाचे क्र. मत्स्य/भू/नि/१११२०६/८५/२०००,
दि.३.९.२००२ व क्र.मत्स्यनि/१२१२०१/६१/२००४, दि.२२.११.२००४ चे पत्र.

पार्श्वभूमी :-

मत्स्यव्यवसाय विभागातील ४२ मत्स्यबीज केंद्रापैकी जायकवाडी (औरंगाबाद), मोशी (उर्ध्ववर्धा, अमरावती), इसापूर (पैनगंगा, यवतमाळ) व पेंच (नागपूर) ही मत्स्यबीज केंद्रे तसेच आसनगाव (ठाणे) व वाडापोखरण (ठाणे) ही कोळंबी बीज उत्पादन केंद्रे कंत्राटी पध्दतीने चालविण्यास देण्याबाबतचे आदेश संदर्भाधिन क्र.१ येथील दि.१.६.२००२ चा शासन निर्णयान्वये निर्गमित करण्यात आले आहेत. सदर शासन निर्णयानुसार मत्स्यबीज केंद्रातील निव्वळ उत्पन्नाच्या ३० टक्के अधिक, केंद्रावर केलेल्या गुंतवणुकीच्या ३ टक्के याप्रमाणे रक्कम निश्चित करून न्यूनतम ठेका रक्कम म्हणून निविदा जाहिरातीमध्ये नमूद करण्यात यावी असे निश्चित केलेले होते परंतु सदर त्यानुसार मागविण्यात आलेल्या निविदांना प्रतिसाद न मिळाल्याने सदर न्यूनतम ठेका रक्कम कमी करण्याबाबत व सदर शासन निर्णयातील अटी व शर्तीमध्ये बदल करण्याबाबत प्रस्ताव शासनाचे विचाराधीन होता. याबाबतीत आता शासन पुढीलप्रमाणे आदेश देत आहे.

शासन निर्णय:-

१) संदर्भाधिन क्र.१ येथील दि.१.४.२००२ च्या शासन निर्णयान्वये खाजगीकरण करावयाच्या चार मत्स्यबीज केंद्र व दोन कोळंबीबीज केंद्रासाठी न्यूनतम ठेका रक्कम निश्चित करण्यात आली आहे. केंद्रातील अपेक्षित उत्पन्नाच्या २० टक्के, अधिक, केंद्रावर केलेल्या गुंतवणुकीच्या १ टक्का यानुसार खालीलप्रमाणे निर्धारित करण्यात येत आहे.

अ.क्र.	केंद्राचे नाव	निविदा सूचनेमध्ये नमूद करावयाची न्यूनतम ठेका रक्कम (रुपये लाखात)
१	उर्ध्व वर्धा मत्स्यबीज केंद्र, मोशी अमरावती	१२.६०
२	उर्ध्व पैनगंगा मत्स्यबीज केंद्र इसापूर, यवतमाळ	११.९५
३	जायकवाडी मत्स्यबीज केंद्र पेंच, औरंगाबाद	८.९२
४	पेंच मत्स्यबीज केंद्र, नागपूर	६.४४
५	निमखारे पाणी कोळंबी बीज उत्पादन केंद्र, आसनगाव, जि.ठाणे	१७.६८
६	निमखारे पाणी कोळंबी बीज उत्पादन केंद्र वाडापोखरण, जिल्हा ठाणे	६.८०

२) दि.१.४.२००२ च्या शासन निर्णयासंबंधितच्या विवरणपत्र-१ येथील अटी व शर्तीतील अट अनुक्रमांक १० व ११ वगळण्यात येत आहे.

३) तसेच अट क्र.८ व ९ पुढीलप्रमाणे सुधारित करण्यात येत आहेत.

अट क्र.८:- ठेका कालावधीत मत्स्यबीज केंद्रातील साधनसंपत्तीचे जतन व देखभाल करण्याची जबाबदारी ठेकेदाराची राहिली. केंद्रातील साधन संपत्तीचे नुकसान होणार नाही याची जबाबदारी ठेकेदाराने घ्यावी.

अट क्र.९:- ठेकेदारांना ठेक्याने दिलेल्या केंद्राचा वापर, करारात नमूद केल्याप्रमाणे, मत्स्यबीज/कोळंबी बीज उत्पादन करण्यासाठीच करण्यात यावा. इतर उपयोगासाठी त्याचा वापर झाल्यास करार रद्द करण्यात यावा.

४. हे आदेशा वित्त विभागाचे सहन्तीने व त्यांचे अनौपचारिक संदर्भ क्रमांक ३७८/२००२/व्यय-१, दि.५.९.२००३ अन्वये निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(म. ता. कांबळे)

उप सचिव, महाराष्ट्र शासन,

कृषि, पशुसंवर्धन, वृग्धव्यवसाय विकास व मत्स्यव्यवसाय विभाग

प्रति,

आयुक्त, मत्स्यव्यवसाय, महाराष्ट्र राज्य, मुंबई-५१

उपआयुक्त व वित्तीय सल्लागार (वृग्धव्यवसाय), वरळी, मुंबई-१८

उपसचिव (मत्स्यव्यवसाय), कृषि व पशु विभाग, मंत्रालय, मुंबई-३०

मत्स्यव्यवसाय उपसंचालक (भूजल), आयुक्त मत्स्य, यांचे कार्यालय, महाराष्ट्र राज्य, मुंबई-५१

प्रादेशिक मत्स्यव्यवसाय उपसंचालक, मुंबई/नाशिक/पुणे/औरंगाबाद/अमरावती/नागपूर

सहाय्यक मत्स्यव्यवसाय संचालक, मुंबई/पालघर (ठाणे)/अलिबाग (रायगड)/रत्नागिरी/मालवण

(सिंधुदुर्ग)/चंद्रपूर/भंडारा

महालेखापाल, महाराष्ट्र -१/२, मुंबई/नागपूर

जिल्हा क्रोडगार अधिकारी, ठाणे, अलिबाग, रत्नागिरी, सिंधुदुर्ग, चंद्रपूर, भंडारा, औरंगाबाद,

अमरावती

सर्व जिल्हा मत्स्यव्यवसाय विकास अधिकारी,

सर्व मंत्रालयीन विभाग,

सर्व कार्यालये, कृषि व पशु विभाग, मंत्रालय, मुंबई

निवडनस्ती.